

КАМПАЊА

„МЛАДИ ЗА ПРАВДА“ – ЗАЕДНИЧКА БОРБА ПРОТИВ ДИСКРИМИНАЦИЈАТА



Во рамки на проектот „Млади Роми за социјална интеграција и административна правда“, финансиран од Европската Унија, во рамки на програмата NDICI-THE-NEAR /2024/461-234. Поддржан со грант е Здружение на граѓани Институт за човекови права – Скопје, а во реализација на: Асоцијација Институт за социјална промена – ИнСоК, Тетово започна кампањата за антидискриминација „Млади за правда“. Оваа иницијатива претставува силен чекор кон промоција на еднаквост, инклузивност и активно учество на младите Роми и другите ранливи категории во општествениот живот.

Кампањата има за цел да обезбеди практична поддршка за младите кои се соочуваат со административни пречки, недостиг на документи или дискриминација при пристап до основни права. Преку правни клиници, едукативни работилници, теренска работа и јавни иницијативи, младите добиваат можност да се информираат за своите права, да развијат самоверба и да станат активни чинители во процесите на донесување одлуки.

„Млади за правда“ не е само промотивна активност – таа е процес на градење свест, солидарност и институционална одговорност. Преку јавни кампањи, младите и заедниците се охрабруваат да препознаат и да реагираат на неправдите, да ги адресираат проблемите и да бараат конкретни решенија од институциите. Символично, оваа иницијатива ја претставува борбата за еднаквост и праведност, но истовремено е и практичен механизам за подобрување на административните услуги.

Меморандумот за соработка и поддршка, потпишан од повеќе организации – ИнСоК од Тетово, РЕЦ Амбрела од Скопје, Месечина од Гостивар, РБИЦ од Скопје, ЖАР од Гостивар и Здружението за заштита на правата на Ромите од Штип – ја потврдува заедничката посветеност кон оваа иницијатива. Организациите се обврзаа да обезбедат логистичка, организациска и медиумска поддршка, да промовираат активности преку сопствени канали и да учествуваат во заеднички работилници, јавни дебати и кампањи. Со овие активности, младите Роми и другите ранливи категории добиваат платформа за гласност и учество, а институциите се поттикнуваат да преземат конкретни мерки за подобрување на административните и социјалните услуги. На крајот од иницијативата ќе се организира завршна конференција за промоција на резултатите и препораките за идни активности.

Кампањата „Млади за правда“ е доказ дека преку солидарност, партнерство и заедничко делување може да се создаде поинклузивно и праведно општество – од дискриминација кон еднаквост, од исклученост кон инклузија, и од недоверба кон партнерство меѓу граѓаните и институциите.